

नवीन व जुने महाराष्ट्र सदन, नवी दिल्ली येथील कक्षबंधाचा दिर्घ कालावधीसाठी अधिकारी/कर्मचारी यांनी वापर केल्यावर आकारावयाच्या दराबाबत.

महाराष्ट्र शासन
सामान्य प्रशासन विभाग
शासन निर्णय क्र. सदन २०२०/११३/प्र.क्र.८३/२०-अ
मंत्रालय, मुंबई- ४०० ०३२.
दिनांक- २० जानेवारी, २०२१.

- वाचा:-** १) सामान्य प्रशासन विभाग, शासन निर्णय क्रमांक- सदन-२०१८/१२५/प्र.क्र.४३/२०-अ,
दिनांक १७.११.२०१८
२) सामान्य प्रशासन विभाग, शासन निर्णय क्रमांक- सदन-२०१९/११०/प्र.क्र.४४/२०-अ,
दिनांक १९.१०.२०२०

प्रस्तावना:-

नवीन महाराष्ट्र सदन, नवी दिल्ली येथील कक्षबंध आरक्षण व इतर सुविधांच्या अनुषंगाने या विभागाचा दिनांक १७.११.२०१८ चा शासन निर्णय निर्गमित करण्यात आला आहे. तसचे जुने महाराष्ट्र सदन येथील कक्षबंध आरक्षण व इतर सुविधांच्या अनुषंगाने या विभागाचा दिनांक १९.१०.२०२० चा शासन निर्णय निर्गमित करण्यात आला आहे. सदर शासन निर्णयानुसार महाराष्ट्र सदनातील कक्षबंध व इतर सुविधा उपलब्ध करून दिल्या जातात. सदर शासन निर्णयामध्ये आवश्यकतेनुसार वेळोवेळी सुधारणा करण्यात आल्या आहेत. नवीन महाराष्ट्र सदनासाठी असलेल्या शासन निर्णय दिनांक १७.११.२०१८ मधील २.१ (xvi) व जुन्या महाराष्ट्र सदनासाठी असलेल्या शासन निर्णय दिनांक १९.१०.२०२० मधील २.१ (१६) मध्ये महाराष्ट्रातून केंद्र शासनाकडे बदली अथवा प्रतिनियुक्तीवर जाणाऱ्या अधिकाऱ्यास केंद्र शासनाकडून स्थायी/नियमित निवासस्थान मिळेपर्यंत एक तात्पुरती सोय म्हणून कक्षबंध वाटप केल्यास मासिक मूळ वेतनाच्या १० टक्के रक्कम आकारण्यात येईल. मात्र कोणत्याही परिस्थितीत निवासाचा कालावधी ३ महिन्यापेक्षा अधिक वाढविता येणार नाही, अशी तरतुदी आहे. त्यानुषंगाने अधिकारी/ कर्मचारी यांनी महाराष्ट्र सदन येथील कक्षबंधाचा दिर्घ कालावधीसाठी वापर केल्यास आकारावयाच्या दरामध्ये सुधारणा करण्याची बाब शासनाच्या विचाराधीन होती.

शासन निर्णय :-

नवीन महाराष्ट्र सदन व जुने महाराष्ट्र सदन नवी दिल्ली येथील कक्षबंधाचा दिर्घ कालावधीसाठी अधिकारी/कर्मचारी यांनी वापर केल्यास त्यासाठी खालीलप्रमाणे दर व तरतुदी लागू करण्याचा निर्णय शासनाने घेतला आहे.

अ.क्र.	तपशील		निवासाचा कालावधी	प्रतिमाह शुल्क
१	२		३	४
१ (अ)	दिल्ली येथील केंद्र शासन/सर्वोच्च न्यायालय/ इतर शासकीय संस्था (महाराष्ट्र शासनाच्या व्यतिरिक्त) तसेच महाराष्ट्राचे प्रतिनिधित्व करणाऱ्या केंद्रीय मंत्री यांच्या कार्यालयात प्रतिनियुक्तीवर येणारे महाराष्ट्रातील अधिकारी (भाप्रसे, भापोसे, भावसे, न्यायाधीश, राज्य प्रशासकीय सेवा इ.) (जर शासकीय निवासस्थान मिळाले नसेल)	नवीन महाराष्ट्र सदन / जुने महाराष्ट्र सदन	३ महिन्यांपर्यंत (३ महिन्यांपेक्षा जास्त कालावधीसाठी निवासी आयुक्तांची मंजूरी आवश्यक)	अधिकारी आहरित करित असलेल्या घरभाडे भत्त्याची १०० % रक्कम अधिक (+) केंद्र शासनाच्या नियमानुसार शासकीय निवासस्थानासाठी संबंधित अधिकाऱ्याला नवी दिल्ली येथे Central General Pool नुसार अनुज्ञेय असलेल्या क्षेत्रफळाच्या सदनिकेसाठीचे अनुज्ञप्ति शुल्क (Maintenance Charges) प्रतिमाह आकारण्यात यावे.
ब	महाराष्ट्र सदन्यातील निवासी आयुक्त/आयुक्त (गुंतवणूक व राजशिष्टाचार/अपर निवासी आयुक्त /सहाय्यक निवासी आयुक्त इत्यादी पदांवर रुजू होणारे अधिकारी व इतर कर्मचारी (जर शासकीय निवासस्थान मिळालेले नसेल)		३ महिन्यांपर्यंत (३ महिन्यांपेक्षा जास्त कालावधीसाठी निवासी आयुक्तांची मंजूरी आवश्यक)	अधिकारी आहरित करित असलेल्या घरभाडे भत्त्याची १०० % रक्कम अधिक (+) केंद्र शासनाच्या नियमानुसार शासकीय निवासस्थानासाठी संबंधित अधिकाऱ्याला नवी दिल्ली येथे Central General Pool नुसार अनुज्ञेय असलेल्या क्षेत्रफळाच्या सदनिकेसाठीचे अनुज्ञप्ति शुल्क प्रतिमाह आकारण्यात यावे.

२. याशिवाय महाराष्ट्र शासनाच्या अधिकारी/कर्मचाऱ्यांनी जुने महाराष्ट्र सदन येथील कक्षाचा निवासस्थान म्हणून वापर केल्यास त्यांना खालीलप्रमाणे दर व तरतुदी लागू करण्याचा निर्णय शासनाने घेतला आहे.

अ.क्र.	तपशील	निवासाचा कालावधी	प्रतिमाह शुल्क
१	२	३	४
अ	नियमित कर्मचारी		
i	जुने महाराष्ट्र सदनातील कक्ष क्र.१००,२०० आणि३००	३ महिन्यांपर्यंत (३ महिन्यांपेक्षा जास्त कालावधीसाठी निवासी आयुक्तांची मंजूरी आवश्यक)	अधिकारी/कर्मचारी आहरित करीत असलेल्या घरभाडे भत्त्याची १०० % रक्कम अधिक (+) नियमानुसार संबंधित अधिकाऱ्याला अनुज्ञेय असलेल्या क्षेत्रफळाच्या सदनिकेसाठी सा.बां.वि. यांच्याकडून निर्धारित केले जाणारे सेवाशुल्क व वित्त विभागाकडून निर्धारित करण्यात आलेले अनुज्ञप्ती शुल्क प्रतिमाह आकारण्यात यावे. (सा.बा.वि शा.नि. दि.२७.१.२०१६ व वि.वि.शा.नि. दि.१९.४.२०११)
ii	जुने महाराष्ट्र सदनातील कक्ष क्र.१०५ ए,२०५ ए आणि ३०५ ए		
iii	जुने महाराष्ट्र सदनाच्या अँनेक्स इमारतीमधील उर्वरित कक्ष		
ब	महाराष्ट्र सदनात नियुक्त कंत्राटी/अधिकारी/सल्लागार/कर्मचारी		
i	जुने महाराष्ट्र सदनातील कक्ष क्र.१००,२०० आणि३००	३ महिन्यांपर्यंत (३ महिन्यांपेक्षा जास्त कालावधीसाठी निवासी आयुक्तांची मंजूरी आवश्यक)	i) सेवानिवृत्त शासकीय अधिकारी/ कर्मचारी नियुक्त असल्यास ठोक मासिक वेतन +निवृत्तीवेतन या रकमेच्या २० % रक्कम तसेच त्यांच्या सेवानिवृत्तीच्या वेळी अंतिम वेतनानुसार अनुज्ञेय क्षेत्रफळाच्या सदनिकेसाठी सार्वजनिक बांधकाम विभागाकडून निर्धारित सेवाशुल्क व अनुज्ञप्ती शुल्क आकारण्यात यावे. ii) बाह्यस्रोताद्वारे कंत्राटी कर्मचारी नियुक्त असल्यास त्यांना दिल्या जाणाऱ्या मानधनाच्या २० % रक्कम तसेच देण्यात येणाऱ्या सदनिकेच्या क्षेत्रफळासाठी सार्वजनिक बांधकाम विभागा कडून निर्धारित सेवाशुल्क व अनुज्ञप्ती शुल्क आकारण्यात यावे.
ii	जुने महाराष्ट्र सदनातील कक्ष क्र.१०५ ए,२०५ ए आणि ३०५ ए		i) सेवानिवृत्त शासकीय अधिकारी/ कर्मचारी नियुक्त असल्यास ठोक मासिक वेतन +निवृत्तीवेतन या रकमेच्या १२ % रक्कम तसेच त्यांच्या सेवानिवृत्तीच्या वेळी अंतिम वेतनानुसार अनुज्ञेय क्षेत्रफळाच्या सदनिकेसाठी सार्वजनिक बांधकाम विभागाकडून निर्धारित सेवाशुल्क व अनुज्ञप्ती शुल्क आकारण्यात यावे.

		ii) बाह्यस्रोताद्वारे कंत्राटी कर्मचारी नियुक्त असल्यास त्यांना दिल्या जाणाऱ्या मानधनाच्या १२ % रक्कम तसेच देण्यात येणाऱ्या सदनिकेच्या क्षेत्रफळासाठी सार्वजनिक बांधकाम विभागाकडून निर्धारित सेवाशुल्क व अनुज्ञप्ती शुल्क आकारण्यात यावे.
iii	जुने महाराष्ट्र सदनाच्या अॅनेक्स इमारतीमधील उर्वरित कक्ष	<p>i) सेवानिवृत्त शासकीय अधिकारी/ कर्मचारी नियुक्त असल्यास ठोक मासिक वेतन + निवृत्तीवेतन या रकमेच्या १० % रक्कम तसेच त्यांच्या सेवानिवृत्तीच्या वेळी अंतिम वेतनानुसार अनुज्ञेय क्षेत्रफळाच्या सदनिकेसाठी सार्वजनिक बांधकाम विभागाकडून निर्धारित सेवाशुल्क व अनुज्ञप्ती शुल्क आकारण्यात यावे.</p> <p>ii) बाह्यस्रोताद्वारे कंत्राटी कर्मचारी नियुक्त असल्यास त्यांना दिल्या जाणाऱ्या मानधनाच्या १० % रक्कम तसेच देण्यात येणाऱ्या सदनिकेच्या क्षेत्रफळासाठी सार्वजनिक बांधकाम विभागाकडून निर्धारित सेवाशुल्क व अनुज्ञप्ती शुल्क आकारण्यात यावे.</p>

३. या शिवाय वास्तव्यास असलेल्या अधिकारी/कर्मचारी यांना पुढील अटी लागू राहतील.

१) जुने किंवा नवीन महाराष्ट्र सदनात कार्यरत कर्मचाऱ्यांना कक्षबंध आवंटीत केल्यास त्यांना वाहतूक भत्ता अनुज्ञेय असणार नाही.

२) कक्षबंधाचा वापर निवासासाठी केल्यास सदर कक्षबंधाचे शुल्क प्रत्येक महिन्याच्या ७ तारखेस वसूल करण्याचे अधिकारी अपर मुख्य सचिव व निवासी आयुक्त कार्यालयास रहातील.

३) तक्रारीतील अ.क्र.१ (अ) (ब) आणि २(अ) मध्ये नमूद अधिकारी /कर्मचारी जर घरभाडे भत्ता घेत नसतील तर, त्यावेळेच्या प्रचलित शासन निर्णयानुसार कर्तव्यावर असतानाचे प्रति कक्ष प्रति दिवसाच्या दरांनुसार शुल्क अदा करावे लागेल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२१०१२०१६१६३२६९०७ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(सतीश जोधळे)

सह सचिव, महाराष्ट्र शासन.

प्रत-

१. मा.राज्यपालांचे प्रधान सचिव, राजभवन, मुंबई
२. मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई
३. मा.उपमुख्यमंत्री यांचे सचिव
४. मा.अध्यक्ष/उपाध्यक्ष/विरोधी पक्ष नेते (विधान सभा) यांचे सचिव
५. मा. सभापती/ उपसभापती/विरोधी पक्ष नेते (विधान परिषद) यांचे सचिव
६. सर्व मंत्री आणि राज्यमंत्री यांचे खाजगी सचिव
७. सर्व विधान परिषद सदस्य/ विधान सभा सदस्य
८. राज्य निवडणूक आयुक्त
९. मुख्य माहिती आयुक्त
- १०.अपर मुख्य सचिव/प्रधान सचिव/सचिव सर्व मंत्रालयीन विभाग
- ११.प्रधान सचिव, विधानमंडळ सचिवालय, मुंबई
- १२.अपर मुख्य सचिव व निवासी आयुक्त, महाराष्ट्र सदन, नवी दिल्ली
- १३.महासंचालक, माहिती व जनसंपर्क, मंत्रालय, मुंबई
- १४.सर्व विभागीय आयुक्त
- १५.सर्व जिल्हाधिकारी
- १६.सर्व जिल्हा पोलीस अधिक्षक
- १७.महालेखापाल-१ (लेखा व अनुज्ञेयता)/ (लेखापरीक्षा), महाराष्ट्र, मुंबई
१८. महालेखापाल-२ (लेखा व अनुज्ञेयता)/ (लेखापरीक्षा), महाराष्ट्र, नागपूर
- १९.अधिदान व लेखाधिकारी, मुंबई
- २०.निवासी लेखा परीक्षा अधिकारी, मुंबई
- २१.प्रबंधक, मा.उच्च न्यायालय (मूळ शाखा), मुंबई

- २२.प्रबंधक, मा.उच्च न्यायालय (अपिल शाखा), मुंबई
- २३.सचिव, महाराष्ट्र लोकसेवा आयोग, मुंबई
- २४.प्रबंधक, लोक आयुक्त व उप लोक आयुक्त यांचे कार्यालय, मुंबई
- २५.संचालक, लेखा व कोषागारे, मुंबई
- २६.मुख्य लेखा परीक्षक, स्थानिक निधी हिशोब,मुंबई
- २७.सर्व जिल्हा कोषागार अधिकारी
२८. वित्त विभाग/सेवा-५
- २९.निवड नस्ती.